

بر صغیر پاک و ہند میں مسلم قومیت کے احیاء میں وحدت الشہود کا کردار

ڈاکٹر از کیا یاہشی ☆

بر صغیر پاک و ہند کی مسلم سیاسی، سماجی، دینی و ثقافتی زندگی پر جن دو نظریات کے گھرے اور دور رس اثرات مرتب ہوئے نیز اسلامی فکر اور تصوف کے حوالے سے جن دو نظریات کو خصوصی اہمیت اور شہرت حاصل ہوئی ہے، وحدت الوجود اور وحدت الشہود کے نظریات ہیں۔ اول الذکر نظریہ جس کا تصور قدیم صوفیاء مثلاً ”ذوالون مصری“ جنید بغدادی“ سری سقعی“ معروف کرنخی“ اور بابیزید بسطامی“ وغیرہم کے ہاں پایا جاتا ہے اور جسے باقاعدہ اور مشتمل صورت میں شیخ اکبر حجی الدین ابن عبی“ (۵۶۳۸ھ / ۱۱۷۰ء) نے اپنی تصنیف میں پیش کیا ہے، ابتداء میں محسن ایک متصوفانہ نظریہ تھا جس سے ذات باری تعالیٰ اور مخلوقات کے تعلق کی وضاحت ہوتی تھی اور اس نظریہ کے تمام تربماہث صرف صوفیانہ حلقوں اور خانقاہوں تک محدود رہتے تھے، مگر بعد میں اس نے ہمہ گیر مقبولیت حاصل کر کے ایک باقاعدہ فلسفہ کی شکل اختیار کر لی، اور اس کے رو تقبیل پر معتقدہ لڑپچر وجود میں آیا (مثلاً ”القاعی“ ۸۵۸ھ) کے رسائل ”تبیہ الغبی علی تکفیر ابن عبی“ اور ”تحذیر العباد من اهل العناد ببدعته الاتحاد“۔ ملا علی القاری (م ۱۰۴۳ھ) کی ”رد الفحوص“ سیوطی (م ۹۹۵ھ) کی ”تنزیہ الاعتقاد عن الحلول والاتحاد“۔ (۱) نیز شیخ عبدالکریم جیلی کی تصنیف ”الانسان الكامل“ کافی شہرت رکھتی ہے۔ (۲)

یہ فلسفہ مختلف سلاسل تصوف بالخصوص شفاری، قادری اور نقشبندی سلاسل کے ذریعے ہندوستان پہنچا اور یہاں کے مقامی مذاہ سے جو کسی قدر اس کا ہم خیال تھا ہم آہنگ ہو گیا اور بہت جلد یہاں کی سیاسی، دینی، سماجی اور اخلاقی زندگی کے تمام شعبوں پر اس کے اثرات پڑنا شروع ہوئے۔ اس نظریہ نے جمال رواواری، انسان دوستی اور روشن خیال کو جنم دیا وہاں ہندو مسلم ترکیبی شفاقت کے فروغ میں بھی نمایاں کردار ادا کیا۔ بر صغیر کے مخصوص ماحول میں ویدانت اور تصوف، ہندو مت اور اسلام کے درمیان ترکیب و امتزاج سے متعلق مختلف علمی،

☆ اسٹٹ پروفیسر شعبہ اسلامیات، گورنمنٹ پوسٹ گرینجوائز کالج، مانسہرہ

فلکری اور احیائی تحریکوں کے پس منظر میں جھاٹک کر دیکھا جائے تو اس فلسفہ کے واضح نقوش نمایاں نظر آئیں گے۔ مختلف ہندو مصلحین، رامانج، راماند، بھگت کیر، گروناٹک، اور انتا پسند وجودی نقطہ نظر کے حامل صوفی دارالاٹکوہ اسی فلکر و فلسفہ کا پرچار کرتے ہوئے اسلام اور ہندو مت کے درمیان مفہومات کی وجہ تلاش کرتے نظر آتے ہیں۔ اگرچہ ان کے بنیادی افکار میں قدرے اختلاف پایا جاتا ہے تاہم بہت حد تک ان کے ہاں فلکری مہاملت بھی پائی جاتی ہے جس کے زیر اثر وہ مذاہب کے رسوم و طواہر کو مسترد کرتے ہوئے باطنی پاکیزگی اور محبت کو اصل مذہب قرار دیتے ہیں، ان کے نزدیک مذہب کی ظاہری صورتوں کے بر عکس اس کی روحلانی قدروں کی زیادہ اہمیت ہے۔ اسی لئے وہ ہندو مذہب اور اسلام کو ایک ہی صداقت کے جداگانہ ظاہر بھلاتے ہیں۔ پندرہویں اور سولہویں صدی یوسی میں ان افکار کو کافی فروغ حاصل ہوا اور صورتحال اس حد تک پہنچ گئی کہ انتا پسندانہ صوفیانہ طقوں میں مومن و کافر کا امتیاز ملنے لگا، ویدوں کو الہامی کتب کا درجہ حاصل ہوا، مذہب کی ظاہری رسوم نظر انداز ہونے لگیں اور شریعت و طریقت کے راستے جدا ہونے لگے، اور ایک مسلم سکار کے الفاظ میں اس نظریہ نے یہ خطرناک صورت اختیار کر لی کہ :

”ہر چیز خدا ہے، مذہب کی ظاہری حیثیت یعنی دیر و حرم کی تفہیق کا خاتمه، مندر اور مسجد کا فرق جاتا رہا، سماجی زندگی میں اتنی بے اعتدالی پیدا ہوئی کہ یہ کما جانے لگا کہ انسان بھی خدا ہے تو پھر یہ مخلکہ خیز بات ہے کہ خدا خدا کی عبادت کرے، ایسی صورت میں کوئی گناہ گناہ نہیں رہتا، کیوں کہ گناہ کا مرکب خود خدا ہے، جب خدا ہی مرکب ہے تو پھر کیسے ممکن ہے کہ خدا خود اپنی ذات کو سزادے، اس نظریہ نے حرم اور میکدہ کا فرق ختم کر دیا، عوام اپنے نفس اور خدا دونوں کو بیک وقت خوش رکھنے کی کوشش کرتے۔“ (۳)

بعض مغربی مفکرین بھی وحدت الوجودی نظریات کی (غلط تعبیرات کی) اشاعت کو اسلامی دنیا میں بہت سی برائیوں کے فروغ کا سبب قرار دیتے ہیں۔ (۴)

اسی فلسفہ سے فائدہ اٹھا کر جمال ہندوؤں نے اپنے مذہب کو تقویت دینے اور مسلم قومیت کو نقصان پہنچانے کی کوشش کی وہاں مختلف سیاسی قوتوں نے بھی اسے اپنے اقدار اور سلطنت

کے انتظام کیلئے اپنی حکمت عملی کی اساس بنایا۔ مثلاً حکمرانِ اکبر کی صلح کل پالیسی اور اس کا وضع کرده ”دینِ الہی“ و رحیقت آزاد خیال صوفیاء اور بھگتی تحریک کے پھیلائے ہوئے انکار سے اخذ شدہ تھا جس کا بنیادی مقصد ”متحده قومیت“ اور ”وحدة ادیان“ کے تصور کی عملی تشکیل تھا جس نے اسلامی تہذیب اور مسلم قومیت کے زوال کو دوچند کر دیا۔ کے ایم پائیکرنے اس کی پالیسیوں اور خود ساختہ دین کے پس پرده جن مقاصد کی نشاندہی کی ہے وہ تین ہیں (۱) قوی حکومت کا قیام (۲) ہندوؤں سے مفہومت (۳) متحده ہندوستان (۴) ان ہی مقاصد کے حصول کیلئے اس نے متعدد غیر اسلامی اقدامات کے مثلاً ”ہندو عورتوں سے نکاح“ ہندوؤں اور سکھوں کی مملکت کے اہم عدوں پر تقریب، جزیہ کی بندش، ہندوانہ رسوم کی حمایت وغیرہ۔ ہندوؤں نے باقاعدہ سوچی سمجھی سازش کے تحت حرم اور دربار میں اکبر کا قرب حاصل کیا اور اس کے مذہبی اور عمرانی نظریات پر اثر انداز ہونے لگے اور اس کو آلہ کار بنا کر متحده ہندوستانی قومیت، ہندو احیائیت اور مسلمانوں کے ملی تشخص کے خاتمه کیلئے جدوجہد شروع کر دی۔

غیر جانبدارانہ مأخذ سے اس بات کی تائید ہوتی ہے کہ اکبر کے دور حکومت میں ہندوؤں کے اثر و رسوخ میں بڑا اضافہ ہوا، اس کے میشراں خاص بھگوان داس اور مان سنگھ کی امور سلطنت میں براہ راست مداخلت اور مملکت کی پالیسیوں پر اثر انداز ہونے کا نتیجہ مسلمانوں کے ضعف کی شکل میں ظاہر ہوا، اس کے دور میں علماء و مشائخ کا وقار کم کرنے کیلئے انہیں دور دراز کے علاقوں میں منتشر کیا گیا، بعض کو قلعوں میں نظر بند کیا گیا بعض پر گوناگون اخلاقی الزامات عائد کئے گئے، بعض کو ملک بدر کر دیا گیا۔ (۶) ہندوؤں پر عائد شدہ جزیہ کی رقم معاف کر دی گئی جس سے یہ تاثر دیا گیا کہ مسلمان اور ہندو علیحدہ اقوام نہیں ایک ہی خطہ میں رہنے والی ایک قوم ہے، ان میں سے نہ کوئی فائز ہے نہ منفوح ”BAMBE GASCOIGNS“ اپنی تصنیف ”THE GREAT MUGHULS“ میں اس کے پس پرده اسی حکمت کا ذکر کرتا ہے۔ (۷)

بعض مورخین اکبر کے اس طرز عمل کو مذہبی رواداری سے تعبیر کرتے ہیں مگر یہ عجیب رواداری تھی، جس کے تحت ہندو دھرم کو تقویت حاصل ہوئی اور اسلام کو شدید ضعف پہنچا۔ خود ہندو مورخین کے نزدیک اکبر پر ہندوؤں کا اس قدر تسلط ہو چکا تھا کہ اس کی تمام عادات و

اطوار ہندوانہ ہو چکی تھیں وہ دیوالی کا تواریخیت سے متاثرا، ہندوؤں کے طرز کے بال رکھتا تھا، لباس میں ہندو راجپوتوں کا ساندراختیار کرتا اور تلک لگاتا تھا۔ (۷) اسی طرح ایک ہندو مصنف

"سری رام شرما" اپنی مشہور تصنیف PLOICY OF THE MUGHAL EMPEREOR THE RELIGIOUS جو نہ صرف خلاف اسلام ہیں بلکہ وہ برصغیر سے اسلام کی برتری کے خاتمہ اور ہندو دھرم کے غلبے کیلئے سوچی تھیجی سازش کا نتیجہ ہیں۔ (۸)

یہی ہندو مورخ ۱۷۵۳ء کو ہندوستان کی تاریخ کا اہم موڑ قرار دیتا ہے کیونکہ اسی سال اکبر نے جزیہ ختم کر دیا تھا، وہ اس کے خاتمہ کی وجہ بیان کرتے ہوئے لکھتا ہے:

"It Proclaimed the Superiority of Islam over Hinduism" (۹)

(اس لئے کہ جزیہ کو ہندو ازم پر اسلام کی برتری قرار دیا گیا تھا)۔

"M.P.SRIVASTAVA" کے نزدیک بھی "نفترت انگلیز" جزیہ کا خاتمہ اکبر کا سب سے بڑا کارنامہ ہے۔ (۱۰)

ان اقدامات کے نتیجہ میں نہ صرف ان میں مفتوح قوم ہونے کا احساس ختم ہوا بلکہ وہ ہندو حکومت کے قیام کا خواب دیکھنے لگے، مان سنگھ، بھگوان داس، رائے سنگھ وغیرہ کے اقتدار میں آنے سے ہندوؤں کے اثر و رسوخ میں اضافہ ہوا، دھرم مندر تعمیر ہونے لگے اور جگہ جگہ مسجدیں مندم ہونے لگیں۔ (۱۱)

اسلامی شخص کے خاتمہ کیلئے بنیادی عقائد اور دینی شعائر کا مذاق اڑایا جانے لگا۔ (۱۲) مگر ہندو مذہب کی ترویج و اشاعت کیلئے حکومتی سطح پر دارالترجمہ قائم کیا گیا جس میں ہندو مذہبی کتب، مہابھارت، رامائن اور اتحدوید کے ترجمے کرائے گئے۔ (۱۳) بہت سے مسلمانوں کے نام تبدیل کئے گئے (۱۴) پیغمبر اسلام کی شان میں سرگام گستاخیاں ہونے لگیں۔ (۱۵)

مشہور مورخ بدایوی نے " منتخب التواریخ" میں اکبری دور کی بے اعتدالیوں کی طویل فہرست درج کی ہے جس سے اکبر کے مذہبی میلانات اور بالخصوص اس کے ہندوانہ اطوار و افعال پر بخوبی روشنی پڑتی ہے۔ (تفصیلی مطالعہ کیلئے یہ کتاب اہم مأخذ شمار ہوتی ہے) اگرچہ بعض حلتو

اس کے بہت سے مندرجات کو مبالغہ آرائی پر محمول کرتے ہیں اور اس کی صحت اور استناد میں شبہ کا انظمار کرتے ہیں (۲۱) حالانکہ اس کے بیان کردہ حقائق کی معاصر و قریب المعاصر تاریخی کتابوں سے تائید ہوتی ہے۔ ابوالفضل کی مشہور تصنیف ”آئین اکبری“ (۲۲) عہد اکبری کے سورخ نظام الدین احمد بخشی کی ”طبقات اکبری“ (۲۳) عہد جہانگیری کے سورخ محمد قاسم ہندو شاہ استر آبادی کی ”تاریخ فرشتہ“ (۲۴) اسی عہد کے صوفی بزرگ شیخ آدم بنوری کی کتاب ”خلافت المعرف فی اسرار العقائد“ (۲۵) معتمد خان کی ”جہانگیر نامہ“ (۲۶) عہد شاہ جہانی کی تصنیف ”دستان مذاہب“ (۲۷) اسی دور کے ایک اطلاعی سیاح ”کنکولس مینوکی“ (۲۸) اور عہد عالمگیری کے سورخ محمد ہاشم خانی خان کی ”تاریخ منتخب الملباب“ (۲۹) سے بالواسطہ یا بلاواسط طور پر ان بیانات کی تصدیق ہوتی ہے جو ”منتخب التواریخ“ میں مندرج ہیں۔ اکبر کے معتمد خاص ابوالفضل نے ”آئین اکبری“ میں اکبر کے مذہبی رجحانات اور اس کے جاری کردہ ملکی فرمانیں کا تفصیلی ذکر کیا ہے۔ مثلاً ”آفتاب پرستی، آگ کی تعلیم، مسئلہ تلائی پر اعتقاد، نکاح بالغان کی ممانعت، ایک سے زائد شادیوں پر پابندی، قربی رشتہ داروں میں نکاح کی مخالفت، بارہ سال سے کم عمر کے لڑکوں کی ختنہ پر پابندی، سن بھری کی منسوخی، ذرع گاؤ پر پابندی اور ترک لمیات وغیرہ۔ (۳۰)

مورخین کے خیال میں اس موضوع پر یہ مجموعہ مستند ترین معلومات فراہم کرتا ہے۔ تاریخی تجربی سے یہ امر محقق ہو چکا ہے کہ اسلام اور مسلم قومیت کو جن دو تحریکوں نے بر صیغہ میں ناقابل تلافی نقصان پہنچایا ہے۔ وہ ”بھگتی تحریک“ اور ”دین الہی“ کے نام سے مشہور ہیں۔ یہ دونوں تحریکیں وجودی فلسفہ اور افکار سے متاثر تھیں۔ اول الذکر نے انسان دوستی اور مذہبی رواداری کے لبادے میں تمام ترقیت ہندو ہب کو پہنچائی جس سے ہندوؤں کے قبیل اسلام کی رفتار میں کمی واقع ہوئی اور ہندو مسلم ترکیبی شفافت کو فروغ دے کر مسلم شخص کو نقصان پہنچایا۔ جبکہ ثانی الذکر نے متحده ہندوستانی قومیت کے پس پرده ہندو دھرم کے احیاء کیلئے فضا ہموار کی اور مسلم قومیت کو ختم کرنے کی سازش کی۔

ان حالات میں جس شخصیت نے احیاء اسلام، تجدید دین اور متحده قومی نظریہ کے خلاف

مسلمانوں کے ملی تشخص کو برقرار رکھنے اور اسے غیر مسلم معاشرے میں جذب ہونے سے بچانے کیلئے گرائی تدریجیاً خدمات سر انجام دیں، شیخ احمد فاروقی سہندی ہیں جو مجدد الف ثانی کے لقب سے مشہور ہیں۔ ان کا حقیقی فکری کارنامہ تصور وحدت الوجود کے بالمقابل وحدت الشود کا تصور پیش کرتا ہے۔

جدید فقط نظر کے مطابق آپ کے فکری نظام کی اساس اسی تصور پر قائم ہے اور ان کے دیگر افکار و تصورات اس سے منطقی طور پر استخراج کئے جاسکتے ہیں۔ ترقی پسند فقط نظر کے حامل بعض معاصر فضلاء نے حضرت مجدد کی جملہ مسامی کو آپ کی اسی فکر کا مظہر قرار دیتے ہوئے آپ کی فکر و فلسفہ کو سخت تثیید کا نشانہ بنایا ہے اور وحدت الوجودی افکار سے اخذ شدہ رجحانات مثلاً "میں المذاہبی رویے، انسان دوستی اور ہندو مسلم ترکیبی شفافت کا دفاع کرتے ہوئے وحدت الشود کے فلسفے کو فرقہ پرستی اور تحملی رجحان پر محمول کیا ہے۔ (۲۶)

پیش کردہ مقالہ ہذا کا بنیادی مقصد اس رجحان کا تاریخی حقائق کی روشنی میں تجربیہ کر کے یہ ثابت کرنا ہے کہ حضرت مجدد کا یہ فکری رویہ کس حد تک معقول اور اس دور کے معروضی حالات کے مطابق تھا۔ اس موضوع پر اظہار خیال کرنے سے پہلے ضروری معلوم ہوتا ہے کہ اولاً "اس سوال کی مختصر" وضاحت کروی جائے کہ وحدت الشود کی حقیقت کیا ہے؟ بنیادی طور پر وحدت الوجود اور وحدت الشود کے فلسفے خالق اور مخلوق کے باہمی تعلق کی وضاحت کرتے ہیں جو باطنی مشاہدے پر مبنی ہیں، حضرت مجدد اول الذکر کو باطنی مشاہدے کی ابتدائی منزل قرار دیتے ہیں جس پر پہنچ کر سالک پر خود فراموشی کی ایسی کیفیت طاری ہو جاتی ہے اور وہ ذات باری میں اتنا محو ہو جاتا ہے کہ غیر خدا کا احساس تک نہیں رہتا۔ وحدت الوجود حقیقت نہیں محس ایک احساس ہے ایک کیفیت ہے (۲۷) ان کے نزدیک وحدت الوجود کا تجربہ (جس میں سالک اپنے آپ کو ذات باری سے متعد خیال کرتا ہے اور غیر کو محدود سمجھنے لگتا ہے) حقیقت کے بجائے التباس ہے۔ حقیقت کا مشاہدہ نہیں، اس کا تجربہ سکر کی حالت میں ہوتا ہے، اس لئے قابل اعتبار نہیں، حقیقی تجربہ کثرت، دوری اور عبدیت کا ہے جو شعور اور ہوشیاری کی کیفیت میں ہوتا ہے جس میں خدا اور فرد کے درمیان خالق و مخلوق کا رشتہ باقی رہ جاتا ہے۔ (۲۸) اور سالک

محسوس کرتا ہے کہ اس کا وجود خدا سے مختلف ہے، اس کے تابع ہے مگر اس سے جدا ہے، یہی مقام عبودیت ہے جو روحانی ارتقاء کی اعلیٰ منزل ہے جسے وہ وحدت الشود سے تعبیر کرتے ہیں۔^(۲۷) بر صیر میں آزاد خیالی کی اساس جس فلسفے نے فراہم کی وہ وحدت الوجود تھا جس نے اسلام اور مسلم قومیت کو سخت نقصان پہنچایا تھا، حضرت مجدد اپنی خداواد بصیرت کے پیش نظر آزاد خیالی کے اس حقیقی منع کو تلاش کرنے لور اس پر بھرپور حملہ کرنے میں کامیاب ہو گئے، اور وحدت الشود کے ذریعہ اس فلسفہ پر کاری ضرب لگا کر آزاد خیالی کو اس کی نیادوں سے محروم کر دیا جس کے نتیجہ میں احیاء اسلام کو تقویت حاصل ہوئی اور مسلم قومیت کا تصور اجاگر کرنے میں مدد ملی۔

راقم کو وحدت الوجود کی افادت سے انکار نہیں، معتقدین صوفیاء نے بالخصوص بر صیر میں وحدت الوجود کی تعبیر خاص مصلحت کے تحت اختیار کی تھی۔ یہ فلسفہ بہت سے ہندو ہو گیوں اور ویدانت پر اعتقاد رکھنے والوں کے اسلام لانے کا محرك بنا کیونکہ ان کا وید انتی فلسفہ کس حد تک وحدت الوجود کا ہم خیال تھا اس طرح یہ فکری اشتراک اور ذہنی یگانگت غیر مسلم اقوام کو اسلام کی طرف مائل کرنے کا ذریعہ بنی۔ اس فلسفہ نے یہاں کے مخصوص ماحول میں اگرچہ روشن خیالی، رو او اری اور انسان دوستی کے فروغ میں اہم کردار ادا کیا تاہم جلد ہی اس کے منفی اثرات ظاہر ہونا شروع ہوئے مثلاً "ہندو مت اور اسلام" ویدانت اور تصوف کے درمیان ترکیب و امتحان کا عمل، اکبر کا وضع کردہ دین الہی، متحده قومیت کا نظریہ اور صلح کل پالیسی، ان سب کی نیاد اسی فلسفہ کی غلط تعبیرات پر رکھی گئی، اس سے اسلامی فکر و تہذیب کو جوشیدہ نقصان پہنچا اس کی وضاحت ہم مقالے کے ابتدائی حصے میں کرچے ہیں۔ حضرت مجدد کا پیش کردہ فلسفہ وحدت الوجود کے منفی اثرات کے ازالہ کی کوشش کی ہے جس میں آپ نے خالق و مخلوق کے تعلق کی صحیح وضاحت کرتے ہوئے وحدت الوجود کی ان تعبیرات کی پر زور مخالفت کی جن سے اتحاد و حلول کا شائبہ ہوتا ہے۔^(۲۸) انہوں نے واضح کیا کہ "دنیا اور خدا میں وہی رشتہ ہے جو خالق و مخلوق میں ہوتا ہے، اتحاد و حلول کی تمام تقریبیں الحاد ہیں جو سالک کی باطنی غلط فہمی سے پیدا ہوتی ہیں۔^(۲۹)

اپ نے اس موقف کی سختی سے تردید کی کہ ”رام“ اور ”رحمان“ ایک ہستی ہیں۔ اس سلسلے کی کوششیں دراصل وحدت الوجود اور ویدانتی فلسفہ کے امتدال اور بھگتی تحریک کے زیر اثر کی جاری ہیں۔ آپ نے دو نوک الفاظ میں واضح کیا کہ ”رام اور رحمان کو ایک ہستی قرار دینا کسی طرح نہیں، خالق، مخلوق کے ساتھ ایک نہیں ہوتا۔“ (۳۲)

وہ مسلمانوں کو غیر مسلموں میں جذب کرنے کی سازشوں کو بے ناقاب کرنے کے ساتھ ساتھ ان رسوم و رواج کو ترک کرنے کی ہدایت کرتے ہیں جو ہندوؤں اور مسلمانوں میں مشابہت پیدا کرنے کا ذریعہ ہیں۔ مثلاً ”ایک مکتب میں تحریر فرماتے ہیں:

”بیماری اور مصیبتوں میں شیطانوں اور جتوں سے مدد طلب کرنا عین شرک اور گمراہی ہے، مسلمان عورتوں کی کمال جمالت کے باعث مشرکوں کی شرکیہ رسومات میں شرکت اور ہندو کے معظم دنوں کی تنظیم اور ان کی متعارف رسومات کا ادا کرنا مستلزم شرک اور موجب کفر ہے جیسے دیوالی کے دنوں میں جائیں مسلمان اور خصوصاً ان کی عورتیں کفار کی رسوم ادا کرتی ہیں اور انہیں اپنی عید کی طرح مناتی ہیں، یہ سب کچھ شرک اور دین اسلام کا انکار ہے۔“ (۳۳)

بر صغیر کی تاریخ کا گرا تجزیہ کرنے والے محققین کے نزدیک ہندو مذہب اپنی تمام ترقوت جاذبہ کے باوجود اسلام کو اپنے اندر جذب نہیں کر سکتا تو اس کی ایک بڑی وجہ وحدت الوجود کے مقابلہ میں وحدت الشود کی اشاعت بھی ہے۔

مشور مورخ اور فلسفی ڈاکٹر اشتیاق حسین قریشی کے نزدیک ”وحدةت الوجود کا رد اس عمد کی سب سے بڑی ضورت تھی اور اسلام اس وقت جس مرض میں جتنا تھا اس کی تشخیص اسی پر بنی تھی (۳۴) ان کے الفاظ میں ”وحدةت الوجود کا رحمان یہ ہے کہ وہ مذہبی فلسفوں اور اخلاقی خالطوں کے درمیان اختلافات کو نظر انداز کر دتا ہے، یہ اس قوم کیلئے ملک ہے جو یہ عقیدہ رکھتی ہے کہ وہ دنیا کی ایک انوکھی (منفرد) قوم ہے جس کیلئے لازی ہے کہ وہ اپنی انفرادیت کو قائم رکھے ورنہ تباہ ہو جائے گی۔“ (۳۵) وہ لکھتے ہیں ”حضرت مجدد کی تبلیغی مساعی کا حاصل یہی تھا کہ اسلامی تعلیمات کو ہندو مت کے ساتھ اشتراک مقصد سے روکیں اور انہیں محض وحدت الوجودی تعلیمات نہ بننے دیں، مسلمانوں کی ملت اور اسلامی تعلیمات کی پاکیزگی اسی طرح برقرار رہ سکتی

تھی کہ ان کی جد اگانہ ہستی اور انوکھی نوعیت پر اصرار کیا جائے۔”۔(۲۷)

گویا دوسرے الفاظ میں اسلامی قویت کی تشكیل، مسلم شخص کے قیام، مسلمانوں کی سیاسی برتری اور اسلامی اقدار کی بالادستی کیلئے وحدت الشود کا نظریہ اس دور کی صور تحال کا ناگزیر تقاضا اور وقت کی اہم ضرورت تھی جس نے بر صیر کے مسلمانوں کو یہ شعور دیا کہ ہندو مسلم ترمیمی ثقافت بر صیر کے مسلمانوں کی سیاسی برتری کے خلاف ایک سازش ہے جس سے مجده قویت کو تو فروغ حاصل ہو سکتا ہے مگر اس کی قیمت مسلمانوں کو اپنے ملی وجود اور مذہبی شخص سے دستبرداری کی شکل میں ادا کرنا ہوگی۔ مسلم مفکرین کے نزدیک اسی فکر و شعور نے درحقیقت ”ہندوستان کی اسلامی سلطنت اسلام کو لوٹا دی۔“۔(۲۸)

اس تماظر میں اگر دیکھا جائے تو حضرت مجدد کا یہ فکری روایہ اس دور کے معروضی حالات کے پیش نظر اتنا معمول نظر آتا ہے۔ مولانا عبد اللہ سندھی نے بجا فرمایا ہے کہ ”وحدت الوجود کے بر عکس وحدت الشود کے تصور سے عمل“ اسلام کی سیاسی حاکیت اور مسلمانوں کی یہ حیثیت مسلمان کے جماعتی برتری و سیادت پر بُنچ ہوتی تھی اور اس کے ساتھ ہی ملکوم ہندوؤں اور ان کے مذہب کی تحریر بھی اس میں شامل تھی۔“۔(۲۹)

غیر مسلموں بالخصوص ہندوؤں کے متعلق آپ نے جو سخت روایہ اور دو نوک موقف اختیار کیا وہ دراصل وحدت الوجود اور بھتی تحریک کے خلاف ردعمل کا نتیجہ ہے جس سے اس دور میں ہندو مت کے احیاء کی تحریک کو تقویت حاصل ہو رہی تھی۔ آپ اپنی متعدد تحریروں میں ہندوؤں کے خلاف غیظ و غصب کا اظہار کرتے ہیں اور ان سے بعض و عناد رکھتے اور انہیں بخس و نتابک قرار دینے کی تلقین کرتے ہیں۔ (۳۰) اسی مسئلے کے ایک مکتب میں شیخ فرید بخاری کو تحریر فرماتے ہیں ”کفر اور کافروں کو ذلیل کرنے میں اسلام اور مسلمانوں کی عزت ہے، جیسے سے کفار کی اہانت اور ذلت مقصود ہے، کافروں کی جس قدر عزت کی جائے، اسلام کی اسی قدر ذلت ہے۔“۔(۳۱)

یہ موقف اگرچہ بظاہر عام صوفیاء کے نقطہ نظر سے نیز عمد جدید کے اصول رواداری اور وسیع المشین کے خلاف نظر آتا ہے، جس کی بناء پر بعض معاصرین آپ کے اس رویے کو

مسوجیت پسندی اور سادت پسندی پر محول کرتے ہیں اور اسے فلسفہ وحدت الشہود کا ناگزیر نتیجہ خیال کرتے ہیں۔ (۲۲) جبکہ بعض نے آپ کے ان نظریات کو ہندوؤں کے خلاف آپ کی تشدید و انہ ملامتی مسم قرار دیا ہے (۲۳) مگر یہ تنقید دراصل حضرت مجدد کی دینی و سیاسی بصیرت اور ان کے دور کی سیاسی نمہیں اور معاشرتی صورتحال سے لा�علمی کا نتیجہ ہے۔ اس دور کی صورتحال کے گھرے تجزیے سے اس روایہ کا سمجھنا آسان ہو جاتا ہے اور یہ تسلیم کرنا پڑتا ہے کہ یہ روایہ بالکل فطری اور حالات کے عین مطابق تھا۔ حضرت مجدد اپنے دور کی صورتحال کا جائزہ لینے کے بعد اس نتیجہ پر پہنچ کر اگر اسلام اور مسلمان اسی صورتحال سے دوچار رہے تو یہاں سے اسلام کا غلبہ بیش کیلئے ختم ہو جائے گا۔ جس کا مطلب خود مسلمانوں کے سیاسی اور سماجی مقام کا خاتمه اور ہندوؤں کو ہندوستان کی قسم کا مالک بنانا ہے وہ مسلم امراء دربار کو اس تشییشاًک صورتحال کا شعور دلاتے ہوئے متوجہ کرتے ہیں کہ:

”کفار بند بیے تحاشا بد مسجد می نمایند و آنجا تعییر معید بائیے
خود می سازند و نیز کفار بر ملا مراسم کفر بجامی آرندو مسلمانان
در اجرائی اکثر احکام اسلام عاجز اند۔“ (۲۴)

(ہندوستان کے کفار بے تحاشا مسجدوں کو ڈھاتے ہیں اور ان کی جگہ اپنے مندر بناتے ہیں، اس طرح کفار علائیہ کفر کی رسوم سرانجام دیتے ہیں مگر مسلمان اسلام کے اکثر احکام بجالانے سے مجبور ہیں)

اور ایک دوسرے مکتوب میں اپنی تشییش کا اظہار ان الفاظ میں کرتے ہیں کہ:
”ہندو صرف اس پر راضی نہیں کہ اسلامی حکومت میں کھلے بندوں ان کے کافرانہ قوانین نافذ ہو جائیں بلکہ وہ تو یہ چاہتے ہیں کہ اسلامی احکامات و قوانین سرے سے ناپید و نابود کر دیئے جائیں، ان کو مٹا دیا جائے کہ شعائر اسلامی اور مسلمانوں کا کوئی اثر و نشان یہاں باقی نہ رہے۔“ (۲۵)
وہ اہم مناصب پر فائز درباری امراء کو پار بار اسلام کی کسپرسی اور مسلمانوں کی ذلت و خواری کا احساس دلاتے اور اعلاء اسلام اور مسلمانوں کے غلبہ کیلئے جدوجہد کی دعوت دیتے ہیں۔“ (۲۶)

ان حالات میں جب کہ ایک طرف ہندو احیاء کی تحریکیں نوروں پر ہوں، دوسری طرف مسلمان ایک مسلمان بادشاہ کے عہد حکومت میں احکام اسلامی جاری کرنے سے عاجز ہوں، بلکہ شعائر اسلامی کو مٹانے کی ممکن باقاعدہ سرکاری سرپرستی میں جاری ہو، وجودی نظریات کی اشاعت اور بھگتی تحریک کے زیر اثر مسلم اور غیر مسلم کا امتیاز ملنے لگا ہو اور دیر و حرم میں تفریق کا خاتمہ ہو رہا ہو، اگر آپ سکوت اختیار کرتے اور مصلحت کو شی سے کام لیتے ہوئے ہندوؤں کے خلاف سخت رد عمل ظاہر نہ کرتے تو یقیناً "کچھ ہی عرصہ میں مسلمان ہندویت کے انجدابی فلسفہ کا شکار ہو کر ایک علیحدہ ملت کا وجود کو بیخٹے۔

اس تناظر میں ہی آپ کی فکر اور رویہ کی معقولیت کو پرکھا جاسکتا ہے اس صورتحال کے تجزیہ اور اور اک کے بغیر آپ کے رویے کو ہدف تلقید بنا تھا نا انصافی ہو گی۔ مستشرق فرانڈ مان (FRIED MANN) نے بھی آپ کے رویہ کی یہی توجیہ ان الفاظ میں کی ہے۔

"ایسا محسوس ہوتا ہے کہ ہندوؤں کے بارے میں سرہندی کے جو خیالات بعض جگنوں پر واشگاف ملتے ہیں وہ دراصل ان کے خیالات کی نشوونما سے متعلق نہیں ہیں بلکہ ان کا تعلق اس سیاق و سبق سے ہے جس میں وہ لکھ رہے ہیں"۔ (۲۷)

حضرت مجدد کے ہندوؤں سے متعلق اس انداز فکر سے یہ نتیجہ اخذ کرنا بھی حقائق کے مٹانی ہو گا کہ وہ ہندوؤں کے ساتھ کسی قسم کے تعاون باہمیانہ رواداری کیلئے کسی صورت میں تیار نہ تھے۔ آپ کا طریق کار مثبت اور تعمیری تھا آپ نے ہندوانہ تشدد کے مقابلہ جبر و تشدد کی تحریک نہیں چلائی بلکہ صرف زبانی جہاد کی تلقین پر اتفاق کیا۔ چونکہ ہندوستان کے مسلمانوں کیلئے ہندوستان میں رہتے ہوئے ہندو اکثریت کو نظر انداز کرنا ناممکن تھا اس لئے آپ نے ہندو مسلم مسئلے کا ایک وقتی حل بھی پیش کیا۔ شیخ محمد اکرم کے الفاظ میں:

"ہندو مسلم مسئلے کا انبوں نے ایک حل بھی پیش کیا اور شاید کشیدگی کو دور کرنے اور ملک میں ایک خوبگوار فضا پیدا کرنے کیلئے سب سے کار آمد طریق کار وہی تھا، ان کی نگہ تیزیں نے اندازہ لگالیا تھا کہ ہندوؤں اور مسلمانوں میں اختلافات اتنے بیاہی ہیں کہ دین الہی کا ملغوبہ بنا کر

یا "رام" یا "رحمان" کو ایک کہہ کر انہیں جوڑا نہیں جا سکتا۔ یہ ایک سی لاحاصل ہے یا خراپوں کا پیش خیمہ اور ہر کیف اسلام اور مسلمانوں کے لئے خطرہ عظیم ہے۔ باہمی امن و امان کی خاطر اور ہندوستان کے خاص حالات کیلئے زیادہ سے زیادہ وہ جس بات کو گوارا کر سکتے تھے وہ یہ تھی "مسلمانان بر دین خود باشندو کفار بر کیش خود (آیہ کریمہ)

"لکم دینکم ولی دین" بیان این معنی است" (۲۸) (جتنی مسلمانوں کو اپنے دین کی اتباع کرنی چاہئے اور ہندوؤں کو اپنے مذہبی عقائد کی، قرآن آئیت لکم دینکم ولی دین کا یہی مشمول ہے) یعنی امتراج یا اتحاد (INTEGRATION) نہیں رواداری (CO-EXISTENCE) (۲۹)-

شیخ مجدد اپنے ایک مکتب میں مشرکین کی نجاست سے متعلق اپنے نظریہ کی وضاحت کرتے ہوئے لکھتے ہیں :

"آپ غلق خدا پر رحم کریں اور عام طور پر ان کی نجاست کا حکم نہ دیں اور مسلمانوں کو بھی کفار کے ساتھ ملنے جلتے کے باعث جس سے چارہ نہیں نجس نہ جائیں اور وہی نجاست کے باعث مسلمانوں کے کھانے پینے سے پر بیزرنہ کریں اور اس طرح سب سے بیزار نہ ہوں"۔ (۵۰)

خلیق احمد نظامی آپ کے روایہ میں پیدا شدہ اس چلک کی توجیہ یوں کرتے ہیں کہ "درحقیقت ان کا روایہ اکبر کے مذہبی تجویبات اور اس سے پیدا شدہ درباری ماحول کے خلاف رد عمل کے طور پر پیدا ہوا تھا جیسے ہی یہ ماحول ختم ہوا ان کے روایہ میں بھی غیر معمولی تبدیلی آگئی"۔ (۵۱)

آپ کے روایہ کی یہ تبدیلی دراصل ہندو مسلم ترکیب اور باہمی اخلاق و اتحاد کے برخلاف محض وقتی مصلحت اور ضرورت کی نشاندہی کرتی ہے ورنہ آپ کا واضح موقف یہی تھا کہ مسلمان ہر اعتبار سے ہندوؤں سے جدا گانہ ملت ہیں، ان سے اتحاد ممکن نہیں۔ اگرچہ وہ ایک ہی خط زمین میں ایک ساتھ بنتے ہیں مگر ان کا نظریہ حیات اور ان کی منزل جدا جداب ہے تاریخ نے آپ کے نقطہ نظر کی تائید کی، ہندو مسلم اتحاد کبھی پہنچ نہ سکا، اختلافات بڑھتے گئے اور مسلمانوں میں جدا گانہ قومیت کا شعور پیدا ہو تا گیا جو بالآخر ہندوستان کی تقسیم پر بیٹھ ہوا۔

اس اعتبار سے گویا آپ پسلے مصلح ہیں جنہوں نے بر صیرف میں "دو قوی نظریہ" پورے

زور و شور سے پیش کیا جس سے آپ کا مقصد دراصل ہیشہ کیلئے ہندو مسلم اتحاد کا دروازہ بند کرنا تھا تاکہ مستقبل بعید میں کسی موڑ پر بھی مسلمان ایک خطہ نہیں میں رہنے کی وجہ سے ہندوؤں کے ساتھ اتحاد کر کے قومیت کے نظریہ کو تشكیل نہ دیں، اس طرح آپ نے اپنے مثبت افکار کے ذریعہ احیاء اسلام کے ساتھ ساتھ ہندو مت کے احیاء کی تحریکوں کو ناکام بنا�ا اور اسلامی تدنیب و ثافت کو ہندو اثرات سے بچانے میں کامیاب ہو گئے۔

اگرچہ دور جماگیری آپ کی تحریک اور فکر سے کافی متاثر نظر آتا ہے۔ ترک جماگیری سے بھی اندازہ ہوتا ہے کہ اس دور میں آپ کی تبلیغی اور اصلاحی کوششوں کے زیر اثر جماگیر کو ترویج شریعت کا خاص خیال رہتا تھا اور اس کے دل میں مذہب کا بہرا جوش تھا۔ (۵۳) مگر اس تحریک کے اثرات ہمیں دور شاہجہانی اور دور عالمگیری میں زیادہ نمایاں نظر آتے ہیں۔

مورخ اشتیاق حسین قبیشی دور عالمگیری کو حضرت مجدد کی مساعی کا نقطہ عروج قرار دیتے

ہیں۔ (۵۴)

اس دور میں اسلامی نظام حکومت و سیاست کے ہر شعبہ میں اس طرح داخل ہو چکا تھا کہ اس کی واضح اور گہری چھاپ ہر جگہ دکھائی دیتی تھی، اسلامی علمت و سلطنت کے انہمار کیلئے شاندار مساجد تعمیر کی گئیں، ہندوؤں کے متعلق سخت پالیسیاں اختیار کی گئیں، غیر مسلموں پر ازسرفو جزیہ عائد کیا گیا جس کا مقصد مسلمانوں کی حاکمانہ برتری اور ان کے مقابلے میں غیر مسلموں کی حکومانہ حیثیت کا اثبات تھا، سلطنت مغلیہ کے زوال کے بعد بھی حضرت مجدد کے افکار کے زیر اثر مسلمانوں کے ہاں جدا گانہ ملت ہونے کے رجحان نے مذہبی عقیدے کی سی شکل اختیار کی جس کے اثرات بہت بعد تک قائم رہے، اقبال کی ملی شاعری دراصل اسی فکر کی صدائے بازگشت تھی اور تحریک پاکستان کے پیچھے جو مذہبی حرکات کام کر رہے تھے ان کا اساسی نقطہ بھی یہی تھا اور اسی کے ذریعے اسے سب سے زیادہ تقدیریت ملی۔

۱۔ دیکھئے۔ (ا) عبدالعزیز شاہ: "عجالہ نافعہ"۔ مطبوعہ کراچی ۱۹۸۳ء ص ۵۷۳-۵

(ب) احمد امین: "ظہر الاسلام"۔ ج ۲ مطبوعہ قاہرہ ۱۹۵۵ء ص ۲۲۸-۲۲۹

۲۔ دیکھئے۔ تارا چند، ڈاکٹر: "تمدن ہند پر اسلامی اثرات"۔ (ترجمہ اردو از پروفیسر محمد مسعود احمد) لاہور ۱۹۷۳ء ص ۹۷

۳۔ خلیق احمد: "مرزا محمد رفیع سودا"۔ علی گڑھ ۱۹۷۲ء ص ۷۲ (ملحق) بحوالہ "مقامات مظہری" از شاہ غلام علی دہلوی (ترجمہ و تحقیق محمد اقبال مجددی) لاہور اردو سائنس سوسائٹی ۱۹۸۳ء ص ۳۷-۳۸

DURIE OSBORN MAJOR : ISLAM UNDER THE KHALIFS OF BAGHDAD P-12

۴۔ کے ایم پائیکر "A SURVEY OF INDIAN HISTORY". BOMBAY 1947 P-155

۵۔ دیکھئے۔ آباد شاہ پوری: "حضرت مجدد الف ثانی کے سیاسی مکتبات"۔ لاہور
مکتبہ چراغِ اسلام ۱۹۷۷ء ص ۳۸۔ نیز دیکھئے
اکرام شیخ: "روڈ کوثر"۔ لاہور۔ ادارہ ثقافتِ اسلامیہ ۱۹۸۱ء ص ۱۰۰۔ نیز "کبر نامہ"
از ابوالفضل بحوالہ روڈ کوثر ص ۱۰۰

۶۔ دیکھئے چوبہ ایران ناچہ کی کتاب

SOME ASPECTS OF SOCIETY AND CULTURE DURING THE MUGHAL AGE".

"THE GREAT MUGHAL" P-82 بحوالہ

SIRI RAM SHARMA "THE RELIGIOUS POLICY OF THE MUGHAL EMPEROR" - A

P-42-43

نیز ایک اور ہندو مصنف اکبر کے بارے میں اپنی تصنیف میں یوں انہمار خیال کرتا ہے کہ اکبر
گینو یون کا بھگت تھا، تابع کا قائل تھا روزانہ گیتا سننا تھا غرضیکہ، اس کے خون کے قطرے
قطرے میں ہندوپن کا جذبہ صحیح طور پر سا چکا تھا" (چیسری رام حیم "شہنشاہ اکبر اور ہندو

(دھرم۔ ص ۱۹)

IBD, P-23 - ۹

SRIVASTAVA M.P "POLICIES OF THE GREAT MUGHULS" LAHORE BOOK - ۱۰

TRADERS 1979, P-86

"THE RELIGIOUS POLICY OF THE MUGHUL EMPEROR" P-24 - ۱۱

۱۲۔ دیکھئے۔ بدایوی، "منتخب التواریخ" کھنڈ نول کشور ۱۸۷۸ء ص ۲۳۰، ۲۳۳، ۲۳۴، ۲۳۵
 (ص ۵ بقیہ حواشی دیکھیں آئندہ صفحہ پر)

۱۳۔ دیکھئے۔ "POLICIES OF THE GREAT MUGHULS" P-89

۱۴۔ منتخب التواریخ۔ ص ۲۳۶

۱۵۔ ص ۵۵ ایضاً" ص ۲۳۳-۲۳۴

۱۶۔ شیخ اکرام نے "روڈ کورٹ" میں بدایوی کے متعلق اسی رائے کا اظہار کیا ہے۔ ص ۳۳-۳۴
 قاضی جاوید نے "مسلم فکر کا ارتقاء" میں بدایوی کو نگک نظر، مذہبی جوئی اور حاصل قرار دیا ہے۔
 دیکھئے ص ۹۳ مطبوعہ لاہور۔ تکاریات ۱۹۸۲ء۔

۱۷۔ یہ کتاب ۳ جلد میں کلکتہ سے طبع ہوئی ۱۸۷۷ء-۱۸۷۸ء اس کے اردو و انگریزی میں تراجم
 بھی دستیاب ہیں۔

۱۸۔ "طبقات اکبری" ۱۹۱۲ء-۱۹۳۱ء میں کلکتہ ایشیاٹک سوسائٹی سے ۳ جلدوں میں طبع ہوئی
 ۱۹۔ اس کے متعدد ایڈیشن طبع ہو چکے ہیں۔

۲۰۔ "خلاصہ المعارف" (مولفہ و مکتبہ ۱۹۳۱ء) مخطوط انڈیا آفس لامبرری لندن میں موجود ہے۔
 ۲۱۔ "جمانگیر نامہ" کھنڈ سے ۱۸۹۸ء میں طبع ہوا۔

۲۲۔ "ریستان مذاہب" بہمنی سے ۱۸۲۶ء میں طبع ہوئی۔

۲۳۔ نکوں مینوکی کی "فسانہ سلطنت مغلیہ" (مترجم سید مظفر علی) اگرہ سے ۱۹۲۰ء میں طبع ہوئی
 ۲۴۔ متعدد مترجم ایڈیشن طبع ہو چکے ہیں۔

۲۵۔ "آئین اکبری" مطبوعہ لکھنؤ اس ۲۸، ۲۹، ۳۰، ۳۲، ۳۳، ۱۹۳۳ء وغیرہ۔

- ۳۶۔ دیکھئے۔ قاضی جاوید: ”بر صغیر میں مسلم فکر کا ارتقاء“۔ لاہور، نگارشات ۱۹۸۶ء ص ۱۵۳۔ ۱۵۴، نیز اسی مصنف نے ”افکار شاہ ولی اللہ“ (لاہور، ادارہ ثقافت پاکستان ۷۷۷۷ء ص ۳۶) میں بھی اسی رائے کا انعام کیا ہے
- ۳۷۔ احمد فاروقی، ”مجد الدلائل ثانی“، ”مکتوبات امام ربانی“۔ لکھنؤ ۱۹۱۳ء ج ۱ ص ۳۱-۳۲ مکتب (۳۲)، نیز مکتب (۳۳) ص ۵۷
- ۳۸۔ ایضاً ”مکتب (۲۳)“ ص ۵۷
- ۳۹۔ ایضاً ”مکتب (۳)“ ص ۳۱
- ۴۰۔ تفصیل کلیخ دیکھیں۔ ”مکتوبات امام ربانی“ ج ۱ ص ۷۵ مکتب (۳۳) وغیرہ
- ۴۱۔ دیکھئے۔ ”مکتوبات امام ربانی“ ج ۱ مکتب (۳۰)، ج ۲ مکتب (۸۰)، ج ۳ مکتب (۵۳)
- ۴۲۔ یہودی مستشرق ہارڈی آپ کے نقطہ نظر کی ترجیحی اُنہی الفاظ سے کرتا ہے۔ مثلاً ”دیکھئے

HARDI "SOURCES OF INDIAN TRADITIONS". NEWYORK 1959 P-449

- ۴۳۔ ”مکتوبات۔ دفتر اول۔ مکتب (۲۷)“
- ۴۴۔ ایضاً۔ ”دفتر سوم“ مکتب (۱۱)
- ۴۵۔ اشتیاق حسین قریشی: ”بر عظیم پاک و ہند کی ملت اسلامیہ“۔ (اردو ترجمہ) کراچی، شعبہ تصنیف و تایف و ترجمہ ۱۹۸۳ء ص ۲۹
- ۴۶۔ ایضاً ص ۲۰۰
- ۴۷۔ ایضاً ص ۲۰۱

BURHAN AHMAD FAROOQI " THE MUJADDID S CONCEPTION OF TAWHID." -۴۸

LAHORE 1939P-18-19

- ۴۸۔ سرور محمد: ”افادات و ملفوظات مولیٰ عبید اللہ سندھی“۔ لاہور۔ سندھ ساگر اکادمی ۱۹۸۶ء ص ۲۳۱
- ۴۹۔ ”مکتوبات۔ دفتر اول مکتب (۱۱)“
- ۵۰۔ ”مکتوبات۔ دفتر اول مکتب (۱۱)“

۳۲۔ بر صغیر میں مسلم فکر کا ارتقاء ص ۱۵۸

IRFAN HABIB "THE POLITICAL ROLE OF SHEIKH AHMAD SIRHAN AND SHAH" -۳۳

WALI ULLAH PROCEEDING OF INDIAN HISTORY CONGRESS ALI GARH PART-1P.211

۳۳۔ مکتوبات ج ۲ مکتب ۹۲ ص ۱۱۲

۳۴۔ ایضاً ج ۱ مکتب ۸۱ ص ۱۰۶

۳۵۔ مثلاً دیکھئے اس دور کی اہم اور نمایاں شخصیات خان اعظم، خان خانان اور شیخ فرزند وغیرہ کو تحریر کردہ مکتوبات مثلاً "ج ۱ ص ۸۲" مکتب (۷۵)، مکتب (۸۱) ص ۱۰۶ نیز ج ۲ ص ۱۱۳ مکتب (۹۲)

FRIED MANN YOHANAN "SHEIKH AHMAD SIRHINDI-AN OUT LINE OF HIS THOUGHT AND STUDY OF HIS IMAGE IN THE EYES OF POSTERITY". MEGILL

UNIVERSITY MONTREAL AND LONDON 1971P-75

۳۶۔ "روڈ کوڑ" - ص ۳۲۳-۳۲۵

۳۷۔ "مکتوبات امام ربانی" ج ۳ مکتب (۲۲) ص ۵۳

NIZAMI K.A." NAQSHBANDI INFLUENCE ON MUGHAL RULERS OF POLITICS". -۴۱

ISLAMIC CULTURE HYDERABAD DECCAN, VOLXXXIX NO.1 JAN 1965 P-50

۳۸۔ جامعیگر: "تو زک جامعیگری" (اردو ترجمہ) لاہور ۱۹۷۰ء ص ۳۲۲-۳۲۳

QURESHI ISHTIAQ HUSSAIN" HISTORY OF FREEDOM MOVEMENT". KARACHI -۴۷

1957 VOL-1P-20